

19th March 1963]

திரு. சா. கணேசன் : கூட்டுறவு ஸ்டோர்கள் பாலுக்கு டெண்டர் போடும்போது விலை சிறிது கூடுதலாக இருக்கிறது என்ற காரணத்திற்காக அதை மறுக்காமல் அந்த பாலையே முழுவதும் சப்ளை செய்யவேண்டுமென்றும் அதோடு சில சமயங்களில் அவர்கள் வியாபார ரீதியில் போய் விடுவதால் ஆஸ்பத்திரிகளுக்கு அவர்கள் ஒழுங்காக தேவையான அளவு முழுவதையும் சப்ளை செய்ய வேண்டுமென்றும் நிர்ப்பந்தம் செய்து அதன் மூலம் நோயாளிகளுக்கு நல்ல பால் கிடைக்க வழி ஏற்படுவதைக் கவனித்து அரசாங்கம் அதற்கு ஏற்பாடு செய்யுமா?

கனம் திருமதி ஜோதி வெங்கடாசலம் : கூட்டுறவு சொஸைட்டிகள் நகர்புறங்களுக்கெல்லாம் சப்ளை செய்வதால் சப்ளை செய்ய சில சமயம் அவர்களுக்கும் கஷ்டம் ஏற்படுவதால் டெண்டர் “கால்ஸ்பார்” செய்து வாங்கும் நிலை ஏற்படுகிறது. இருந்த போதிலும் அங்கத்தினர் அவர்களின் ஆலோசனையும் யோசிக்கப் படும்.

திரு. மூ. சண்முகம் : கூட்டுறவு சங்கங்கள் பால் விநியோகம் செய்வதற்கு இஷ்டப்பட்டு டெண்டர் கொடுத்தால் அதற்கு ஏதாவது சலுகை கொடுக்கப்படுமா?

கனம் திருமதி ஜோதி வெங்கடாசலம் : சில ஆஸ்பத்திரிகளில் கூட்டுறவு சொஸைட்டிகளுக்கு சலுகை கொடுத்து வரங்கிக் கொண்டதானிருக்கிறார்கள்.

திரு. டி. கார்ச்சா கவுடர் : பாலும் பழமும் கைகளில் ஏந்தி பணிப் பெண்கள் பரிவுடன் நோயாளிகளுக்குக் கொடுப்பதால் வியாதி சிக்கிரத்தில் குணமடைகிறது என்பது உண்மையா.

(பதில் இல்லை.)

பவர் போரிங் செட் (செஞ்சி பஞ்சாயத்து யூனியன்)

* 284 கேள்வி.—**திரு. கு. கோபால் கவுண்டர் :** கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) செஞ்சி பஞ்சாயத்து யூனியனுக்கு இரண்டு பவர் போரிங் செட் அரசாங்கத்தில் சப்ளை செய்யும்படி கோரிக்கை வந்ததா?

(இ) ஜில்லா அபிவிருத்தி கவுன்சிலும் சிபார்சு செய்துள்ளதா?

(உ) அதன்பேரில் அரசாங்கம் என்ன நடவடிக்கை எடுத்துக் கொண்டது?

கனம் திரு. பூ. கக்கன் : (அ) & (இ) இல்லை.

(உ) வினாவிற்கு இடமில்லை.

(a) & (b) No.

(c) Does not arise.

[19th March 1963]

திரு. கு. கோபால கவுண்டர் : செஞ்சித் தாலுகா பெரும் பாறைப் பிரதேசமாக இருப்பதால் 12 அடி கிணறு வெட்டினாலும் பாறை தென்படுகிறது. ஆக ஒவ்வொரு கிணறு வெட்டவும் 10,000, 15,000 ரூபாய் செலவாகிறது. ஆகவே செஞ்சி தாலுகாவிற்கு ஒரு தனி பவர் போரிங் செட் கொடுக்க ஆவன செய்வார்களா?

கனம் திரு. பூ. கக்கன் : மாநிலத்தில் மொத்தம் 35 தான் இருக்கின்றன. ஜில்லாவைப் பார்த்து, எவ்வளவு தூரம் கொடுக்க முடியும் என்று பார்த்து அங்குள்ள அஸிஸ்டெண்ட் என்ஜினியர், அஸிஸ்டெண்ட் டயரக்டர் இவர்கள் பார்த்து செய்வார்கள் என்று தெரிவித்துக் கொள்கிறேன்.

புலவர் கா. கோவிந்தன் : வட ஆற்காடு மாவட்டத்தில் பாறைக் கிணறுகள், 100 குழி கிணறு எடுக்க ஒரு கெஜத்திற்கு 1,000 ரூபாயாகிறது. எவ்வளவுதான் அரசாங்கம் கடன் கொடுத்தாலும் கிணறு எடுக்க முடியாமல் கஷ்டப்படுகிறார்கள். இந்த பவர் போரிங் செட் கொடுத்தால்தான் எடுக்கமுடியும். ஆகவே வட ஆற்காடு ஜில்லாவிற்கு பவர் போரிங் செட் கொடுக்க அரசாங்கம் முன்வருமா?

கனம் திரு. பூ. கக்கன் : அன்னியச் செலாவணி அதிகமாகக் கிடைத்து பவர் டீரில் அதிகமாக வாங்கும்போது அவை கவனிக் கப்படும்.

திரு. ஆ. துரை அரசன் : அறந்தாங்கி பஞ்சாயத்து யூனியனைச் சேர்ந்த பலவிடங்களிலும் நிறைய ஊற்றுக்கள் இருப்பதாக தொழில் அமைச்சர் அவர்கள்கூட பேசியிருப்பதைப் பார்த்தேன். எனவே, அங்கு கற்பாறைகள் அதிகமாக இருப்பதால் அங்கு பவர் போரிங் செட் கொடுக்க ஏற்பாடு செய்யப்படுமா?

கனம் திரு. பூ. கக்கன் : தமிழ் நாட்டில் பலவிடங்களில் பல தாலுகாக்களில் இம்மாதிரி நிலை இருக்கிறது. எல்லாவற்றையும் பார்த்து எது எது அவசியம் என்று பார்த்து கொடுப்பதில் ஆங்காங்குள்ள ஜில்லா விவசாய அதிகாரிகள், அஸிஸ்டெண்ட் இன்ஜினியர்கள் பார்த்து அதில் கவனம் செலுத்திக் கொண்டு வருகிறார்கள்.

திரு. முனு. ஆதி : தலைவர் அவர்களே, கிணறை விட சிக்கனமாக இருப்பதால், யூனியன் ஒன்றுக்கு ஒரு போரிங் ஸெட் என்ற விதத்தில் இந்த போரிங் ஸெட்டைச் சர்க்கார் மூலமாகக் கொடுத்தால் கிராமங்களில் வசதி செய்து கொடுக்க முடியும். ஆகவே அந்த எண்ணம் அரசினருக்கு உண்டா?

கனம் திரு. பூ. கக்கன் : ஸெட்டுகள் ஜாஸ்தியாக இருந்தால் அரசாங்கத்திற்கு எண்ணம் இருந்தே தீரும். அப்படி ஸெட்டுகள் ஜாஸ்தியாகக் கிடைக்கும்போது பின்னால் இது பரிசீலனை செய்யப்படும்.

திரு. எம். டி. தியாகராஜ பிள்ளை : கொடவாசல் யூனியன் வட வேர் கிராமம் ஸ்ரீ சாமிநாத அதியமார் பவர் டிரில் போட 5,000 ரூபாய் செலவு செய்து, சரியாக வேலை செய்ய முடியாமல் ரிப்பேர்

19th March 1963]

ஆகிவிட்டது. அரசாங்கத்தினிடம் எத்தனை பவர் டிரில்கள் இருக்கின்றன? அவைகளில் ரிப்பேர் ஆகாமல் வேலை செய்யக் கூடியது எவ்வளவு இருக்கின்றன?

கனம் திரு. பூ. கக்கன் : சில இடங்களில் போடும்போது ரிப்பேர் ஆகிவிடுகிறது. அப்படி ரிப்பேர் ஆகி விட்டால் அதற்குத் தேவையான சாமான்களை இங்கேயே செய்வதற்குப் பிரயத்தினம் செய்து கொண்டிருக்கிறோம். நமக்கு பவர் டிரில் மட்டும் அல்ல, ஸ்பேர் பார்ட்ஸும் வேண்டியிருக்கின்றது. அதற்கு இன்னும் அதிக அன்னியச் செலாவணி வேண்டும். மேலும் அதிகமாக வாங்குவதற்குப் பிரயத்தினம் செய்து கொண்டிருக்கிறோம்.

திரு. ரா. சு. வீரப்ப செட்டியார் : ஸார், சேலம் ஜில்லாவுக்கு ஒரு பவர் போரிங் செட் கொடுக்க அரசாங்கத்திற்கு உத்தேசம் உண்டா?

கனம் திரு. பூ. கக்கன் : இந்த மாநிலத்திலேயே 35 பவர் டிரில் இருக்கிறது என்று சொன்னேன். சேலத்தில் இருக்கிறதோ இல்லையோ எனக்குத் தெரியாது. சேலத்தில் இருக்குமானால் அதையும் சேர்த்துத் தான் இந்த 35 செட்டுகள்.

திரு. எஸ். ஜே. ராமசாமி : தலைவர் அவர்களே, இப்போது விவசாயிகளுக்குக் கொடுக்கப்படுகிற பவர் போரிங் செட் அன்னிய நாணயச் செலாவணி காரணத்தினால் கிடைக்கவில்லை என்று சொன்னார்கள். விவசாயிகளுக்குக் கூட இந்த மாதிரிச் சலுகை அளிக்கவில்லை என்று சொன்னால் விவசாயிகள் எப்படி முன்வருவார்கள். விவசாயத்திற்காகவாவது சலுகை அளித்து இந்த மாதிரி சாமான்களை அதிகமாக வரவழைக்க சர்க்கார் ஆவன செய்யுமா என்று கேட்க விரும்புகிறேன்.

கனம் திரு. பூ. கக்கன் : பவர் டிரில் வாங்கி விநியோகம் செய்வதிலே விவசாயிகளுக்குத் தான் முதலிலே கொடுக்கப்படுகிறது. விவசாயிகளுக்காகத்தான் இந்த ஏற்பாடு செய்துகொண்டிருக்கிறோம். வேலை யில்லாத நேரங்களில் தான் வேறு வேலைகளுக்குக் கொடுக்கிறோம்.

திரு. செ. சதாசிவம் : இப்போது வைத்திருக்கிற பவர் டிரில்களை வைத்து இந்த ஆண்டிலே போட இருக்கிற 30 குழாய் கிணறுகளைப் போட அரசாங்கம் முயற்சி எடுக்குமா என்று அறிய விரும்புகிறேன்.

கனம் திரு. பூ. கக்கன் : இதற்கு நான் உடனடியாக பதில் சொல்ல முடியாது. பரிசீலனை செய்து பார்த்துத் தான் இந்த ஆண்டிலே போட முடியுமா, முடியாதா என்று சொல்லவேண்டும்.

திருமதி சி. குழந்தையம்மாள் : இந்த பவர் போரிங் செட் டானது பஞ்சாயத்து யூனியனுக்கு ஒன்றாக இருந்தால், உணவு உற்பத்தித் திட்டத்தில் நன்மை பயக்கும் என்று கருதி, நம் நாட்டிலேயே இதைச் செய்து தாராளமாக வழங்க நம் சர்க்கார் எடுத்துக்கொண்ட முயற்சி என்ன?

கனம் திரு. பூ. கக்கன் : இப்போது அன்னிய நாட்டிலிருந்து அன்னிய நாட்டுச் செலாவணி பெற்று வாங்க வேண்டியிருக்கிறது. இப்பேர்ப்பட்ட சாமான்களை நம் நாட்டில் செய்ய மத்திய அரசாங்கம் தக்க ஏற்பாடுகளைச் செய்யும்.

[19th March 1963]

திரு. க. தா. பெருமாள் ராஜு : ஸார், பாசன வசதியற்ற தாள வாடி யூனியனுக்காவது இந்த பவர் போரின் செட் கொடுக்க சர்க்கார் முன் வருமா என்று அறிய விரும்புகிறேன்?

கனம் திரு. பூ. கக்கன் : தாளவாடியையும் பார்த்திருக்கிறேன். அது மலைப் பிரதேசம். நிறைய இருந்தால் அதையும் பரிசீலனை செய்யலாம்.

திரு. கேஜர். ஆர்எம். கரியமாணிக்கம் அம்பலம் : ஜீவ நதியே இல்லாத கிழக்கு ராமநாதபுரம் பகுதிக்கு மிஷின் போரின் செட் கொடுத்து உதவ ஏற்பாடு செய்யப்படுமா?

கனம் திரு. பூ. கக்கன் : காவேரியே ஜீவ நதியாக ஓடிக் கொண்டிருக்கிறது. கிழக்கு ராமநாதபுரம் மட்டுமல்ல, தமிழகத் திலே எந்த விதப் பாகுபாடுமின்றி எந்த இடத்தில் தேவையோ அந்த இடத்தில் கொடுத்து விவசாய மக்களுக்கு ஒத்தாசை உதவிகளை, இப்போது இருப்பதை வைத்துக்கொண்டு செய்கிறோம். மேலும் கிடைக்கும்போது எல்லாவற்றையும் நன்கு கவனித்து ஏற்பாடு செய்யும்.

திரு. சி. பொன்னுசாமி : இந்த பம்பிங் செட்டுகளைக் கொடுப்பதிலே ஒவ்வொரு மாவட்ட கோவாப்பரேடிவ் சொஸைடி மூலமாக விநியோகம் செய்ய அரசாங்கத்திற்கு உத்தேசம் உண்டா?

கனம் திரு. பூ. கக்கன் : என்னிடத்தில் அதைப் பற்றிய விவரம் இல்லை. கோவாப்பரேடிவ்வுக்குத் தான் என்று கிடையாது. தனிப்பட்ட நபர்கள் கேட்கிறார்கள். அவர்களுக்கும் கொடுக்கிறோம். கோவாப்பரேடிவ் சொஸைட்டிகள் கேட்டால் அது பரிசீலனை செய்யப்படும்.

திரு. எ. கோ. பாலகிருஷ்ணன் : தலைவர் அவர்களே, இந்த பவர் போரின் போட சர்க்காரில் கடன் கொடுக்கிறார்கள். ஆனால் ஏழை விவசாயிகள் அனுபவிக்க முடியாத நிலையில் இருக்கிற காரணத்தினால் இதில் ஏதாவது மான்யம் கொடுக்க சர்க்கார் உத்தேசிக்குமா என்று கேட்க விரும்புகிறேன்.

கனம் திரு. பூ. கக்கன் : அந்த மாதிரி இப்போது இருப்பதாகத் தெரியவில்லை. ஏழைகள் இரண்டு விதமாக இருக்கிறார்கள் ; பர்ஸ்ட் க்ளாஸ், செகண்ட் க்ளாஸ் என்று இருக்கிறார்கள். (திரு. சா. கணேசன் : இதில் கூடவா பாகப் பிரிவினை?) முதலிலே 10 ரூபாய் இன்ஸ்பெக்ஷனுக்குக் கட்டவேண்டும். அதையடுத்து ட்ரான்ஸ் போர்ட் ஃபீ பெடிஷனுடன் 200 ரூபாய் கட்டவேண்டும். காஷன் கொடுப்பதில் 250 ரூபாயும், ஒரு நாளுக்கு 10 ரூபாய் வீதம் 8 நாட்களுக்கு பணம் கட்டி விட வேண்டும். அவர்களுக்கு உதவி கொடுப்பதைப் பற்றி பரிசீலனை செய்து கொண்டிருக்கிறோம்.

அதே போல செகண்ட் க்ளாஸை எடுத்துக்கொண்டால் அவர்கள் கொஞ்சம் ஜாஸ்தி கட்டவேண்டும். அவர்கள் அதிகமாக நன்மை அடையக் கூடியவர்களாகவும், போடுவதிலே அதிகச் செலவு ஏற்படக் கூடியதாகவும் இருக்கக் கூடியவர்கள்.

19th March 1963]

திரு. சா. கணேசன் : ஏழைகளில் ஃபஸ்ட் க்ளாஸ் ஏழைகள் செகண்ட் க்ளாஸ் ஏழைகள் என்பதற்கு என்ன வரையறை, டெஃபினிஷன் என்று தெரிவிப்பார்களா?

கனம் திரு. பூ. கக்கன் : செலவைப் பொறுத்துத் தான் இந்த அளவினை வைத்திருக்கிறார்கள் என்று தெரிவித்துக்கொள்கிறேன்.

Food Advisory Committee

* 285 Q.—SRI A. K. SUBBAIAH (on behalf of SRI M. KALYANASUNDARAM) : Will the Hon. the Minister for Agriculture be pleased to state—

(a) whether there is any proposal to constitute an All-Party Food Advisory Committee; and

(b) if so, the functions of the Committee?

THE HON. SRI P. KAKKAN : (a) No.

(b) Does not arise.

(அ) இல்லை.

(இ) வினாவிற்கு இடமில்லை.

திரு. இரா நெடுஞ்செழியன் : தலைவர் அவர்களே, அனைத்துக் கட்சி உணவு ஆலோசனைக் குழு வைப்பதால் உருவான பலன் ஏற்படாது என்று அரசினர் கருதுகிறார்களா?

கனம் திரு. பூ. கக்கன் : அப்படி கருதவில்லை. இருந்தாலும் ஏற்கெனவே கமிட்டி இருந்து அதனால் ஜாஸ்தி நன்மை ஏற்படவில்லை. இப்போது அதை ஒத்தி வைத்திருக்கிறோம். வேறு ஒன்றும் இல்லை.

திரு. இராம. அரங்கண்ணல் : உணவுப் பிரச்சனை மிகவும் முக்கியமான பிரச்சனையாக இருக்கிற காரணத்தினால், உற்பத்திப் பெருக்கம் உணவுப் பங்கிடு ஆகிய காரியங்களை கவனிப்பதற்காக அந்தந்த வட்டாரங்களில் சகல கட்சி ஆலோசனைக் குழு நிறுவ அரசாங்கத்திற்கு உத்தேசம் உண்டா?

கனம் திரு. பூ. கக்கன் : ஒவ்வொரு ஜில்லாவிலும் டெவலப் மெண்ட் கவுன்சில் இருக்கிறது. அதிலே பல பிரதிநிதிகள் இருக்கிறார்கள். அடிக்கடி அவர்கள் எல்லாவற்றையும் பரிசீலித்து அரசாங்கத்திற்குத் தெரிவிக்கிறார்கள். மாநிலத்தைப் பொறுத்த வரையில் முன்பு ஒரு ஆலோசனைக் குழு இருந்தது, 'அது தான் இப்போது ஒத்தி வைக்கப்பட்டிருக்கிறது. விவசாயம் சம்பந்தப்பட்ட மட்டில் விவசாயிகள் ஃபோரம் வைத்திருக்கிறோம், குறிப்பாக ஜில்லாக்களைப் பொறுத்த மட்டில், அவர்கள் விவசாயிகளுக்கு என்னென்ன நன்மைகள் செய்யவேண்டுமென்று யோசனை செய்கிறார்கள்.